

جهات

پاکستان کا اسلامی شخص قائم رکھنے کا خوش آئند اعلان

یوم پاکستان (۲۳ مارچ ۲۰۰۵ء) کے تاریخی اور یادگار موقع پر اسلام آباد میں مسلح افواج کی طرف سے بھرپور اور پر شکوہ عسکری طاقت کے مظاہرہ کے بعد مشترکہ فوجی پریڈ سے خطاب کرتے ہوئے صدر پاکستان نے اپنے خطاب میں جہاں دیگر متعدد قومی وینین الاقوامی معاملات میں حکومتی پالیسی کی وضاحت کی، ملکی دفاع کو مضبوط اور ناقابل تحریر بنانے کے عزم کا اعادہ کیا، پڑوی ملک بھارت کے ساتھ کشمیر سمیت تمام تنازع امور کو پر امن طریقے سے حل کرنے کی ضرورت پر زور دیا اور کشمیری بھائیوں کی حسب سابق سفارتی سیاسی اور اخلاقی امداد جاری رکھنے کا اعلان کیا وہاں یہ خوش آئند اعلان بھی کیا کہ:

”..... ہمارا ملک اسلام کے نام پر قائم ہوا ہے۔ یہ ہم سب کی مشترکہ ذمہ داری ہے کہ دنیا کے سامنے اسلام اور پاکستان کا صحیح شخص پیش کیا جائے۔ اعتدال اور رواداری اور بھائی چارے جیسی اسلامی اقدار کو عام کیا جائے۔ یہ اسلامی جمہوریہ پاکستان ہے۔ اس کے اسلامی شخص پر کوئی آنچ نہیں آنے دی جائے گی۔“

صدر مملکت نے مزید واضح کیا کہ:

”روشن خیالی اور اعتدال پسندی کا مطلب مغربی تہذیب کے طور طریقے اختیار کرنا نہیں ہے۔ یہ بات واضح ہو جانی چاہیے۔ انہوں نے کہا کہ ہم حقوق اللہ اور حقوق العباد کے دائرے میں رہتے ہوئے روشن خیالی اور اعتدال پسندی اپنانا چاہتے ہیں۔“

(روزنامہ نوائے وقت لاہور، مورخ ۲۲ مارچ ۲۰۰۵ء)

صدر مملکت کا یہ اعلان جہاں تمام مسلمانان پاکستان خصوصاً ان بزرگوں کے دل کی آواز ہے جنہوں نے تحریک پاکستان میں عملی طور پر حصہ لیا اور آزادی جیسی نعمت و دولت کی ”قیمت“ چکائی۔ دوسرے وہ قیام پاکستان کی بنیادی غرض و غایت اور دو قومی نظریہ کا شعور بھی رکھتے ہیں۔ وہاں اس اعلان سے ان غلط فہمیوں خدشوں اور اندریشوں کا بھی یقیناً ازالہ ہو گا جو تھلے کچھ عرصہ سے بعض حکومتی اقدامات و اعلانات اور اخباری بیانات کے باعث عوام کے ذہنوں میں پیدا ہو رہے تھے۔

یا ایک مسلمہ اور ناقابل تردید حقیقت ہے اور اس بات کے ابھی ہزاروں عینی گواہ موجود ہیں کہ پاکستان ایک نظریاتی مملکت کے طور پر معرض وجود میں آیا اس کے قیام کا سب سے بڑا مقصد و محک ”لَا إِلَهَ إِلَّا اللَّهُ“ (اسلام کا نفاذ) تھا اور اسی با بر کت نفرہ نے تحریک پاکستان میں جان ڈال دی اور برصغیر کے مختلف مکاتب فکر کے مسلمانوں کو قائد اعظم کی قیادت میں مسلم لیگ کے جنڈے تسلیم جمع و تحد کر دیا تھا۔ مسلمانوں کے اس اتحاد و اتفاق بھتی اور جذبہ حریت نے وہ کام کر دھایا جو بظاہر ناممکن اور ایک دیوبانے کا خواب نظر آتا تھا۔

حصول پاکستان کے بنیادی مقصد کی وضاحت کرتے ہوئے بانی پاکستان قائد اعظم محمد علی جناح نے ایک موقع پر فرمایا تھا:

”ہم نے پاکستان کا مطالبہ ایک زمین کاٹکر احصال کرنے کیلئے نہیں کیا تھا بلکہ ہم ایک ایسی تحریک بگاہ حاصل کرنا چاہتے تھے جہاں ہم اسلام کے اصولوں کو آزمائیں“
(اسلامیہ کالج پشاور میں خطاب مورخ ۱۳ جنوری ۱۹۴۸ء)

قیام پاکستان کے اس بنیادی غرض و غایت کی وضاحت بانی پاکستان نے متعدد مواقع پر بیان فرمائی جس کی تفصیل کی یہاں چند اضافات ہے نہ گنجائش۔ علاوه ازیں اسلامی جمہوریہ پاکستان کے موجودہ آئین کی دفعہ ۲ (جزء ا) میں ہے کہ:

Islam shall be the state religion.

صدر مملکت کی طرف سے پاکستان کا اسلامی شخص قائم رکھنے اور اس پر آج نہ آنے دینے کا یہ خوش آئنداعلان اور یہ صراحة کہ روشن خیالی اور اعتدال پسندی کا مطلب مغربی تہذیب کے طور طریقے اختیار کرنا نہیں ہے۔ یقیناً قائد اعظم کے درج بالا فرمودات اور آئین پاکستان کی اسلامی دفعات کو عملی جامہ پہنانے کے نیک ارادہ کا ظہر ہے۔ اس کے علاوہ اسلامی جمہوریہ پاکستان کا سربراہ حکومت اور پاک فوج (جس کا ماثوی ہی جہاد اسلام ہے) کا سپہ سالار ہونے کے ناطے ان کا مذہبی اخلاقی قانونی آئین فریضہ بھی بتا ہے کہ وہ ہر صورت ہر قیمت اور ہر قسم کے حالات میں نظریہ پاکستان اور وطن عزیز کے اسلامی و اسلامی شخص کا دفاع کریں۔ فطری امر ہے کہ جب سربراہ حکومت اور پریمیم کمانڈر اپنے ملک کے اسلامی نظریہ اور اسلامی شخص کے دفاع کیلئے سینہ تان کر کھڑا ہو جائے تو ”الناس علی دین ملوک ہم“ (لوگ عام طور پر اپنے بادشاہوں کے دین اور طور طریقوں کو اختیار کرتے ہیں) کی انسانی نفیتیات کے مطابق اکروز عوام بھی ان کی تائید کرنے اور آواز میں آواز ملانے کیلئے تیار کھڑے ہوں گے۔ اور جب اس مسئلہ میں ان کی پشت پر پوری قوم کھڑی

ہوگی تو اس اتحاد و تجھی کی برکت سے انشاء اللہ کسی بھی ملک و اسلام دشمن طاقت اور شر پسند عنصر کو نظریہ پاکستان اور وطن عزیز کے اسلامی شخص کو مجروح کرنے کی جرات نہیں ہوگی۔

یہاں ”اسلامی شخص“، ”روشن خیالی“ اور ”اعتدال پسندی“ کی اصطلاحوں کے بارے میں تھوڑی سی وضاحت کر دینا بے جا نہ ہوگا۔ چنانچہ اہل علم سے مخفی نہیں کہ ”اسلامی شخص“ سے مراد یہ ہے کہ اسلام انسانی زندگی سے متعلق چھوٹے بڑے تمام امور و معاملات میں اپنی الگ شاخت و پچان کا حامل ہے۔ اسے اپنی پچان اور وجود کو قائم و برقرار رکھنے کیلئے قطعاً کسی بیرونی سہارے کی ضرورت نہیں۔ اس کی اپنی پاکیزہ و بادھیا تہذیب ہے، مستقل و ممتاز تمن ہے۔ منفرد ثقافت ہے۔ روشن زدایات ہیں۔ معیشت، معاشرت، کھلیل و تفریح، حکومت و سیاست، عبادات، معاملات، لین دین، قومی و بین الاقوامی امور، تعلیم و تعلم، خوشی غمی، نشست و برخواست، گفت و شنید، کھانا پینا، رہن، سہن، وضع قطع، بود و باش حتیٰ کہ جسمانی طہارت و نظافت سمیت مردوخواتین کی زندگی کا کوئی ایسا پہلو نہیں جس میں اسلام اور پیغمبر اسلام نے واضح دوٹوک اور دنیا و آخرت میں فلاج واطیان کی ضامن ہدایات اور داعی اصول و ضوابط نہ چھوڑے ہوں۔ پھر اسلام نے علم و حکمت کو مومن کی گماشہ متاع قرار دیا ہے۔ یہ متاع جہاں سے اور جس قوم و فرد سے بھی حاصل ہو بڑے کھلے دل سے اس کے حصول و قبول کی ترغیب و اجازت دی ہے۔ مگر وہ ایسی ”روشن خیالی“ اور ”اعتدال پسندی“ کی اجازت نہیں دیتا کہ وحی الہی پر منی ہزاروں حکتوں اور ہزاروں دنیوی و اخروی فوائد و برکات کی حامل پاکیزہ اسلامی تہذیب و تمن اور اپنی مشرقی روایات کو چھوڑ کر محض کسی وقتی سیاسی اور ظاہری منفعت کی خاطر ہمہ جہتی نبوست بے بر قی، بے اطمینانی، بے سکونی اور بے شرمی کی نمائندہ اور عرفت و عصمت اور حلال و حرام کے تصور سے عاری غیر اسلامی اور مغربی تہذیب و ثقافت کو اپنا لیا جائے۔

اسلام اس معاملے میں انتہائی غیرت مند اور حساس واقع ہوا ہے۔ دین دنیا کے معاملات میں پرائیویں کی نقلی تو وہ قوم کرے جس کے پاس اپنا کوئی مستقل نظام اور نمونہ نہ ہو جبکہ اہل اسلام کے پاس قرآن و سنت رسول اللہ ﷺ کی شکل میں ایک مستقل دائیٰ اور آفاقی نمونہ موجود ہے۔ غالباً اسی لئے حکیم الامت علامہ اقبالؒ نے فرمایا تھا:

اپنی ملت پر قیاس اقوام مغرب سے نہ کر کہ خاص ہے ترکیب میں قوم رسول ہائی
غیروں کی نقلی تو بہت دور کی بات ہے اسلام نے طور و اطوار میں ان کی مشابہت سے بھی منع کیا ہے۔ چنانچہ اسلام میں ان آستانوں (نصب) یا مقامات پر قربانی کرنے کو درست قران نہیں دیا گیا جہاں بھی بت پرست قربانی کیا کرتے تھے۔ بعض صحابہ کرامؐ نے حضور ﷺ سے اہل فارس کی طرح

نیروز و مہر جان کا تھوا رمنا نے کی اجازت چاہی لیکن آپ ﷺ نے اس کی اجازت نہ دی، طلوع آفتاب غروب آفتاب اور عین دو پہر کے وقت نماز جیسی عبادات سے صرف اس لئے منع کیا گیا کہ ان اوقات میں سورج پرست توست قومیں سورج کی پوجا کیا کرتی تھیں۔ اسی طرح یوم عاشورہ کے نفلی روزہ کے ساتھ ایک اور روزہ کا حکم محض اس لئے دیا کہ یہودیوں سے امتیاز ہو جائے۔

تشہ بالا غیر کے معاملے میں پیغمبر اسلام ﷺ کی باریک بینی اور دوراندہ بیش پر مشتمل ان جیسی بیسیوں ہدایات اور اس مسئلے میں متعدد قرآنی نصوص کے مدنظر حافظ ابن کثیر نے سورۃ البقرۃ کی آیت نمبر ۱۰۳ (یا یہاں الذین آمنوا لَا قُولُوا رَاعُنا وَقُولُوا نَظَرُنَا) کی تفسیر میں لکھا ہے:

”فِيهِ دَلَالَةٌ عَلَى النَّهْيِ الشَّدِيدِ وَالْتَّهْدِيدِ وَالْوَعْدِ عَلَى التَّشْبِهِ
بِالْكُفَّارِ فِي أَقْوَالِهِمْ وَأَفْعَالِهِمْ وَلِبَاسِهِمْ وَاعْبَادِهِمْ وَعَبَادَاتِهِمْ
وَغَيْرُ ذَالِكَ مِنْ أَمْوَالِهِ لَمْ تُشَرِّعْ لَنَا“ (تفسیر ابن کثیر/ ۱/۲۸۸ اطیع لا ہور)

اس آیت میں کفار کے ساتھ ان کے اقوال، افعال، لباس، تھوا، عبادات اور تمام دیگر غیر مشروع امور میں مشابہت کے معاملے میں ختم ممانعت، تہذید (خوف دلانا) اور وعید (اخروی خوف) پر واضح دلالت پائی جاتی ہے۔

اصل میں اسلام کی روشن تعلیمات اور اپنے روشن و درخشندہ ماضی سے نابلد اور مغربی تہذیب و ثقاوت کے دلدادہ جدت و باہت پسند مسلمانوں میں یہ غلط فہمی یا خوش فہمی پیدا ہو رہی ہے کہ دنیا میں عزت و ترقی مغربی تہذیب و تمدن اور مغربی نظام حیات اختیار کرنے کے ساتھ مشروط ہے جبکہ اسلام کی تعلیم اور مسلمانوں کی اولین تاریخ اس امر کی شاہد ہے کہ اہل اسلام کی عزت و عظمت اور ترقی کا ازالہ خلوص دل سے اسلام اور پیغمبر اسلام کی پیروی میں پہاں ہے۔

یہی وجہ ہے کہ معروف خلیفہ راشد حضرت عمر فاروقؓ اپنے زمانہ خلافت میں اونٹی پر سوار جب شام تشریف لائے اور جلیل القدر صحابی حضرت ابو عبیدہ ابن جراح بھی ان کے ہمراہ تھے تو ایک جگہ سامنے پانی / کچبڑ پیش آ گیا۔ یہ دیکھ کر حضرت عمر اپنی اونٹی سے اتر پڑے (روایتی سادگی کے انداز میں) موزے اتار کر اپنے کندھے پر رکھ لئے اور اونٹی کی مہار پکڑ کر پانی میں داخل ہو گئے۔ حضرت ابو عبیدہ نے تعجب سے کہا: اے امیر المؤمنین آپ اور ایسی (غیر شاہزادہ) حرکت: آپنے موزے اتار کر کندھوں پر رکھ لیے ہیں اور اپنی اونٹی کی مہار پکڑ کر پانی میں داخل ہو گئے ہیں۔ مجھے یہ بات پسند نہیں کہ شہروں لے آپ کو ایسی حالت میں دیکھیں۔ حضرت عمرؓ نے فرمایا: افسوس تم نے یہ بات

کہی اگر کوئی دوسرا آدمی کہتا تو اسے عبرت ناک سزادے کرامت محمد یہ کیلئے ایک عبرت بنا دیتا۔ اس کے بعد وہ تاریخی جملہ ارشاد فرمایا جو آب زر سے لکھنے کے قابل اور مغربی تہذیب کے شیدائیوں کی آنکھیں کھولنے کیلئے کافی ہے۔

المستدرک للحاکم میں ہے کہ آپ نے فرمایا:

”اذا كان اذل قوم فاعزنا الله بالاسلام فمهما نطلب العز بغير“

”ما اعزنا الله به اذلن الله“

بلاشبہ ہم لوگ (دنیا کی) ذلیل ترین قوم تھے۔ پھر اللہ کریم نے اسلام کے ذریعے ہمیں عزت عنایت فرمائی۔ لہذا جب بھی ہم اس راستے سے ہٹ کر عزت طلب کریں گے، جس کی برکت سے اللہ نے ہمیں عزت دی تو اللہ ہمیں ذلیل خوار کر دے گا۔

(المستدرک للحاکم۔ کتاب الایمان، ج اص ۶۱، ۶۲، حیدر آباد کن ۱۳۳۲ھ)

جبکہ ابو نعیم اصفہانی نے حضرت عمرؓ کا یہ تاریخی جملہ ان الفاظ میں نقل کیا ہے:

”انکم کتم اذل الناس فاعز کم الله برسوله فمهما تطلبو
العز بغيره يذلكم الله“

بے شک تم سارے لوگوں / دنیا میں سب سے زیادہ ذلیل لوگ تھے۔ اللہ کریم نے تمہیں اپنے رسول ﷺ کی برکت سے دنیا میں عزت دی۔ لہذا تم لوگ جب بھی رسول ﷺ کے راستے سے ہٹ کر عزت طلب کرو گے تو اللہ تمہیں ذلیل خوار فرمادے گا۔

(ابو نعیم اصفہانی، حلیۃ الاولیاء ۱/۲۷، مطبوعہ السعادۃ مصر ۱۹۳۲ء)

چنانچہ تاریخ اسلام میں قاروق اعظم کے اس تاریخی جملہ کی صداقت کا اظہار متعدد بار ہو چکا ہے اور اب بھی ہورہا ہے گرامت مسلمہ اس سے عبرت نہ پکڑے تو دوسری بات ہے جس کا کوئی علاج نہیں۔ مسلمانوں کو ان کے فلسفہ حیات، اسلامی اخلاق و اقدار، اسلامی معاشرت اور اسلامی تہذیب و ثقافت سے بیگانہ کر کے انہیں ایمانی، اخلاقی اور روحانی اعتبار سے کمزور کرنا اسلام مخالف اور مغربی طاقتوں کی ہمیشہ سے خواہش رہی ہے اور اس کیلئے وہ ہر حرہ استعمال کرتے ہیں۔ چنانچہ حال ہی میں سی آئی اے کے ریسرچ ونگ کی طرف سے ”گلوبل ٹرینڈ ۲۰۲۰“ کے نام سے ایک رپورٹ شائع ہوئی ہے جو اس خواہش کا منہ بولتا ثبوت ہے۔ اس کا ایک حصہ ملاحظہ فرمائیے:

”رپورٹ میں مشورہ دیا گیا ہے کہ اسلامی بنیاد پرستی مستقبل قریب میں یورپ اور امریکہ کیلئے انتہائی خطرناک ثابت ہوگی۔ لہذا اس کے تدارک کیلئے ابھی سے کوئی جامع پالیسی بنانا ہوگی، امریکہ کو چاہیے کہ وہ تمام اسلامی ممالک کو بولبرل بنائے ان ممالک میں ڈسکوللب، شراب خانے اور جو اخانے کھولے جائیں، وہاں آفتابی غسل کے ساحل بنائے جائیں، نظام تعلیم سے اسلامی تعلیمات خارج کر دی جائیں۔ مخلوط تعلیم کو قانونی شکل دی جائے، تمام سرکاری اور غیر سرکاری دفتروں میں خواتین کی تعداد بڑھائی جائے، مانع تمیل ادویہ کا استعمال بڑھایا جائے، بچوں کو اسکولوں میں جنسی تعلیم دی جائے، ریڈ یا اور شیلیوژن پر شراب اور سگریٹ کے استعمال کے اشتہار کھائے جائیں، وہ تمام ممالک جن کے درمیان اختلاف پائے جاتے ہیں اور ان اختلافات کے نتیجے میں اسلامی ممالک میں جہاد کی سوچ پروان چڑھ رہی ہے ان ممالک کے درمیان اتحاد اور صلح جوئی پیدا کی جائے، انگریزی کو تمام اسلامی ممالک میں ذریعہ اظہار بنادیا جائے، جہادی تنظیموں مدرسون اور جماعتوں پر پابندی لگادی جائے، نقاب، حجاب، ڈائری اور نماز کی حوصلہ ملنی کی جائے، مذہب کو ریاست کی بجائے پرائیویٹ معاملہ بنایا جائے، اسلامی دنیا کے پڑھنے لکھنے نوجوانوں کو یورپ اور امریکہ منتقلی کی حوصلہ افرائی کی جائے، اسلامی دنیا میں ایسے دانشوار اخبارات اور شیلیوژن چینل پروان چڑھائے جائیں جو ان ممالک کے عوام کو احساس کرتی کاشکار بنادیں، جو اپنے ممالک کے شہریوں کے دل و دماغ میں یہ بات راخ کر دیں کہ ہم یورپ اور امریکہ سے پیچھے ہیں اور اگر امریکہ و یورپ کی زندگی کے اصول نہ اپنائے گئے تو ہم ختم ہو جائیں گے..... ہی آئی اے کی اس رپورٹ میں امریکہ کو مشورہ دیا گیا ہے کہ اگر امریکہ نے ان معاملات پر فوری توجہ نہ دی تو ۲۰۲۰ء وہ سال ثابت ہو گا جس کے بعد امریکہ کا عروج زوال بن جائے“

(لفت روزہ ”ضرب مومن“، کراچی امارت ۲۰۰۵ء)

ان حالات میں ضروری ہے کہ حکومت صدر مملکت کے مذکورہ بالا اعلان و عزم کہ ”پاکستان کے اسلامی شخص پر آج چ نہیں آنے دی جائے گی“، کو علی جامہ پہنانے کیلئے لازمی اقدامات کرے۔ صدر مملکت نے بالکل بجا فرمایا ہے کہ ”روشن خیالی“، اور ”اعتدال پسندی“، کام مطلب یہ نہیں کہ

مغربی تہذیب کے طور پر لیتے اختیار کر لیے جائیں۔ جن نوجوان لڑکوں پر شریعت نے غیر حرم مردوں سے حجاب کو لازم ٹھہرایا اور مساجد میں جماعت و جمعہ جیسی عبادات میں لازمی شمولیت سے انہیں مستثنی قرار دیا ہے، وہ نیک بہن کر میرا تھن ریس میں حصہ لیں۔ بستت اور جشن بہاراں کے نام پر شراب و شباب کی محفلیں سجائے، پنگ بازی میں دھاتی ڈور سے منچلوں کو بے گناہ شہریوں کے جان و مال سے کھینے اور مادر پدر آزادی کی کھلی اجازت دے دی جائے۔ اسی طرح معصوم بچوں اور بچیوں کو جنسی تعلیم کے ذریعے اخلاق باختہ اور جنسی مرضیں بنا دیا جائے۔ نصاب تعلیم سے جہادی آیات کو خارج کر کے مسلمانوں میں جذبہ جہاد پیدا نہ ہو سکنے کا سامان کیا جائے۔ ملی غیرت اور اسلامی شرم و حیاء کو ختم کر دینے کی ترکیبیں سوچی جائیں۔ ملک میں سیکولر ازم لا دینیت اور اباحت کو ترویج دی جائے اور کسی نہ کسی صورت میں پاکستان کا جو اسلامی شخص، شناخت اور اسلامی آئین ہے، اسے ختم کر دیا جائے۔

اسلام نے اپنے ماننے والوں کو غیر مسلم اقلیتوں کے ساتھ مکمل رواداری برتنے، فراخ دلی کا برتاؤ کرنے، ان کو مذہبی آزادی دینے، ان کے تمام انسانی حقوق کی پاسداری، ان کے جان و مال عزت و آبرو اور عبادات گاہوں کے تحفظ اور ہر طرح سے حسن سلوک کا حکم دیا ہے۔ مگر اس رواداری کا یہ معنی بھی نہیں کہ ان غیر مسلموں کی خوشنودی اور روشن خیالی کا ثبوت دینے کیلئے کوئی حکومتی الہکار اپنے ماتھے پر "تلک" "لگانے لگے" "ہوئی" کے تہوار میں اپنے کپڑوں پر "رنگ" "پھینکو نے لگے حتیٰ کہ خانہ خدا، مسجد کا سنگ بنیاد بھی ان سے رکھوانے کیلئے تیار ہو جائے۔

ہم امید کرتے ہیں کہ حکومت صدر مملکت کے مذکورہ بالا اعلان کے مطابق پاکستان کے اسلامی شخص کو قائم رکھنے کیلئے تمام ضروری اقدامات اور وسائل و اختیارات بروئے کار لائے گی۔